




అన్నపూర్ణ కంప్లెక్స్

తేలికూతలు

దర్శకత్వం: జి.రామనాథుడు
నిర్వహణ: కె.చటర్జీ నిర్మాతలు: టి.కౌంతిసుమర్, వి.రాఘవరావు



అన్నపూర్ణ రిలీజ్

కలెక్షన్

తల్లి కూతుళ్ళు - పాటలు

పాట నెం. 1

రచన : శ్రీ శ్రీ

పాడినది : చక్రవర్తి అండ్ బృందం

సర్వశ్రీ అతని బృందం :

సర్వశ్రీ : బుట్టశ్రీ, చేటశ్రీ, పంపుశ్రీ
మేకుశ్రీ, బద్దకశ్రీ
నేడు మురికి భక్షణ దినం

ఇది ఆదివారప్పేటలో మొదలై
శనివారప్పేటలో అంతమౌతుంది
రామాహారే! రామ రామాహారే!
జనసేవలో మాకు మేమేసరి

బృందం : రామా హారి! రామ రామాహారి!
జనసేవలో మాకు మేమేసరి

సర్వశ్రీ : చీపుళ్లు, చేటలూ రామాహారి
శివధనుస్సులు మాకు రామాహారి

బృందం : చీపుళ్లు చేటలూ రామాహారి
శివధనుస్సులు మాకు రామాహారి

సర్వశ్రీ : తట్టలూ బుట్టలూ రామాహారి

బృందం : త్రేడుమార్కులు మాకు రామాహారి

బద్దకశ్రీ : రామాహారి—రామ రామాహారి

చేటశ్రీ : అమ్మమ్మమ్మమ్మ—అమ్మా అమ్మా.... తప్పుతప్పుతప్పు!

ఒకామె : ఏమిటి తప్పు? నువ్వే చెప్పు!

చేటశ్రీ : బూడిద యిక్కడ ఎందుకు పోసావ్

బజారునెందుకు ఖరాబు చేసావ్

ఒకామె : బజారులో కాకపోతే యింట్లో పోనుకోమంటావా?

ఎక్కడ పోస్తే నీకేం కష్టం అంతా నా యిష్టం

సర్వశ్రీ : నీ యిష్టం

ఒకామె : ఊఉ

సర్వశ్రీ : వూరికి నష్టం

నీ యిష్టం, వూరికి నష్టం

అంతమందికీ అదే అరిష్టం

అమ్మా!

రామాహారి రామ రామాహారి

జనసేవలో మాకు మేమేసరి

సర్వశ్రీ : అయ్యయ్యో—అమ్మ॥అయ్యో—అమ్మో—అమ్మో....

ఎందుకు విసిరావ్ అరటి తొక్కలు, విరిగిపోయెరా

నా మక్కెలు

ఒకరు : నేనేం చేసాను అది నీ లక్కు

స్వాతంత్ర్యం నా జన్మహక్కు

బుట్టశ్రీ : అయ్యా తమ పేరేమన్నారు
 ఒకరు : ఏం అనలేదు
 బుట్టశ్రీ : ఇప్పుడనవచ్చుగా
 ఒకరు : భీమరాజు
 బుట్టశ్రీ : కరెక్ట్
 చేటశ్రీ : నీలాంటి మొనగాళ్లు నేడు భీమరాజు
 సేనలో చేరాలి చూడు
 సర్వశ్రీ : అహహహ....
 చచ్చుపనులు చెయ్యడమే స్వాతంత్ర్యం అనకు
 అలా చేసే.... ఆ ...
 జారిపోవడం ఒకటే మనకు జన్మహక్కు
 ఒకామె : లచ్చి....మా లచ్చి....ఊ; వుండు యిప్పుడే వత్తా
 సర్వశ్రీ : శ్రీమన్మహాశక్తి చిద్రూపసద్రక్తి భద్రప్రభాసమౌన
 తాన తాన తందాన, పీపాసమానా నమస్తేనమస్తేఃనమః
 ఒకామె : భగతా
 సర్వశ్రీ : ఆ
 ఒకామె : ఏంట్రా గజి విజిగా అడిగావ్?
 పంపుశ్రీ : మరేత్నేదు
 చేటశ్రీ : పెజాసేవ సేతుండాం
 ఒకామె : అయితే నన్నేటి సెయ్యమంటావ్?
 బద్దకశ్రీ : ఇహి....బరెను దొడ్లో కట్టేసుకో

ఒకామె : ఓలన్నా తోలక పోతేనో
 సర్వశ్రీ : బయట కటేతేనే తోలకపోతారు
 ఒకామె : అవునోయ్ బుడ్డోడివై నా దొడ్డమాట సెప్పినావ్
 సర్వశ్రీ : కలరా వ్యాధికి కాని సేబులం
 కానిపనులకే పులుసాపులం
 బృందం : భాయి భళానోయ్ తమ్ముడా-సై మేల్ భళానోయ్ దాదానా
 సర్వశ్రీ : ఆ కల్మషమంతాకడిగేసాం-మనిషిని మనిషిగామార్చేస్తాం
 బృందం : భాయి భళానోయ్ తమ్ముడా-సై-మేల్ భళానోయ్ దాదానా
 సర్వశ్రీ : తా ... తరికిట.... తరికిటతా
 పెద్దమనిషి ఎవరోయ్ తెగ దేశ సేవ చేసున్నారు
 ఆ....వచ్చే ఎలకన కిప్పట్నంచే ప్లానా?
 సర్వశ్రీ : సోదరా! ప్లానులేదు-గీనులేదు
 ఎలకనొద్దు కలకనొద్దు, ఓట్లు వద్దు, పాట్లు వద్దూ....
 ప్రజాసేవకే
 బృందం : బ్రతికున్నాం
 సర్వశ్రీ : ఆ మా సేనకు ఒకటే లక్ష్యం
 ఇలు బాగుంటే
 చేటశ్రీ : రోడ్డు బాగుంటుంది
 సర్వశ్రీ : రోడ్డు బాగుంటే
 మేకశ్రీ : వూరు బాగుంటుంది
 సర్వశ్రీ : వూరు బాగుంటే

బుట్టశ్రీ : దేశం బాగుంటుంది

సర్వశ్రీ : దేశం బాగుంటే

దేశం బాగుంటే

బద్దకశ్రీ : ఆ....లోకం బాగుంటుంది

సర్వశ్రీ : ఆ రామా హరి రామ రామాహరి

జనసేవలో మాకు మేమేసరి

బృందం : రామాహరి రామ రామాహరి

జనసేవలో మాకు మేమేసరి

సర్వశ్రీ : చీపుళ్లు చేటలు రామాహరి

బృందం : శివధనుస్సులు మాకు రామాహరి

సర్వశ్రీ : రామాహరి రామ రామాహరి

బృందం : జనసేవలో మాకు మేమేసరి

అందరు : రామహరే రామ రామహరే

హిప్పి : రామా హరే రామా హరే రామా హరే రామా....

పాట నెం. 2

రచన : రోహిణీదేవి

పాడినవారు : జమునారాణి

వాణి పాట - (కల)

పల్లవి : సిగ్గులేని మామయ్య రామ చిలకా

పైటచెంగు లాగాడు రామ చిలకా

అనుపల్లవి : పట్టపగలమ్మా-బట్టబయలమ్మా

బుగ్గిలి నవ్వాడు-రామ చిలకా

జివ్వమంటు లాగింది-ఒళ్లు తేలిపోయింది రామచిలకా

1వ చరణం: కదలనీడు ఆ కొంటె చూపు

నిలవనీడు ఆ ఓరనవ్వు

గుండెనిండా గుబులు రేగి

కంటినిండా నిదురరాదు

ఒంటిగా నేనుంటె రామచిలకా

ఊరుకోడు మామయ్య రామచిలకా....

2వ చరణం: కలువరేకుల మాలవేసీ

కంటి వెలుగుల హారతిచ్చి

మాసిపోని మమతలన్నీ

ముడుపు కట్టెదనమ్మా

అల్లరింక ఆపాలి రామచిలకా

అర్థ భాగమియ్యాలి రామచిలకా....

పాట నెం. 3

రచన : శ్రీ ఆరుద్ర

రాణి పాట :

పాడినవారు : ఎల్. ఆర్. ఈశ్వరి

హరి ఓం తత్ సత్

హరి ఓం తత్ సత్

హరి ఓం కృష్ణా

హరి ఓం తత్ సత్

అయ్యో రామా....

చరణం 1 : హిప్పీ భజన నచ్చిన మామా
ఒప్పుల కుప్ప చెంతకు చేర పెడమోమా
భజగోవిందం భ కి ముసలితనంలో ము కి
రావోయ్ రావోయ్ పడుచువాళ్ళము రాక్ ఎన్ రోలే ర క్తి

చరణం 2: రాధామాధవ రాసక్రీడలు
రై టో ప్రేమపక్షుల ఆటలు
షేక్ ట్వీస్ట్ ఛాచాచా డాన్సుల
ఫాషన్ మర్రిగెను దేవుడు ..

చరణం 3: కిష్టమా గోపాలబాల కిష్టమా
డార్లింగూ పాడాల కంట్రీ సాంగూ
నీ వయసు చాల యంగూ, నీతీరు పొకింగూ
చెలరేగి చేద్దాము నువ్వు నేను డాన్సింగూ....డార్లింగూ.

పాట నెం. 4 రచన : సి. నారాయణరెడ్డి
పాడినవారు : ఎల్. ఆర్ ఈశ్వరి

పల్లవి : కబ్ డాన్సర్ పాట :
అహ వయసు అందాల నది
బలే విసురుగా పొంగినది—అహో
మెరిసే సొగసె....పిలిచే....ఆ....
మతుగా చేరుకో
కొత్తగా కోరుకో

ఆ....అహ.... అహ....అహ....
అలలా....కదిలే మనసే....అహ....అహ
అ....అ....అ....ఆ....ఆగలేనన్నది....అహో....

చరణం 1 :లే లేత నవ్వులే నురగలు
నా మేని విరుపులే తరగలు....లే
కులికి దూకితే, వలచి తాకితే....కు....
శిలలకై న గిలిగింతలు....అహో....

చరణం 2 :నా కొంచెచూపుల తళుకులు
మీ గుండెలో కొన మెరుపులు
చెంత చేరితే, చెంప మీటితే
కలలనె నా పులకింతలు—అహో....
ఎ సాంగ్....ఎ స్వింగ్....ఎ గ్లాన్స్
ఎ డాన్స్....కమాన్!

పాట నెం. 5 రచన : శ్రీ సి. నారాయణరెడ్డి
పాడినవారు : ఎస్. పి బాలసుబ్రహ్మణ్యం, పి. సుశీల

పల్లవి-వేణు : మలె తీగ నడిచిందా
మెరుపు తీగ నిలిచిందా
తొలిసారిగా చెలి బుగ్గల
చిలిపి సిగ్గు మెరిసిందా....

పల్లవి-రాణి : గున్నమావి పిలిచింది
కన్నె తీగ నడిచింది!
చల చలని కలయికలో
వలపు తీపి తెలిసింది....

చరణం 1 వేణు:జలతారు తెలచీర కట్టుకొని: -కాటుక పెట్టుకొని
జడనిండ విరిదండ తురుముకొని:
తిలకం దిదుకొని
వనలక్ష్మి ఈ రూపున వచ్చిందా! నా
గృహలక్ష్మిగ మారాలని అనుకుందా అనుకుందా....

చరణం 2 రాణి:ఇన్నాళ్ళ తెరలన్ని తొలగెననీ
తూరుపు వెలిగెననీ!
అనురాగ కిరణాలు కురిసెననీ!
మమతలు విరిసెననీ
చినదానికి ఇపుడిపుడే తెలిసింది! తన
మనసే తొలి కానుకగా తెచ్చింది ఇచ్చింది....

చరణం 3 వేణు:కళ్యాణ వేదికపై కలుసుకొని
రాణి : కొంగులు కలుపుకొని
వేణు: ముత్యాల తలంబ్రాలు చల్లుకొని
రాణి : ఒకటిగ అలుకొని
ఇద్దరు: ఒకరికొకరు నీడగా నిలవాలి! మన
బ్రతుకే ఒక పున్నమిగా పూయాలి....

పాట నెం. 6

రచన : శ్రీ సి. నారాయణరెడ్డి
పాడినవారు : పి. సుశీల

నృత్య గీతం :

సాకి : మోహనుడు కనరాడు
మురళి వినరాదు
పొదరిలు ఆ పైన
పూయనే లేదు...

పల్లవి : గానమే ప్రాణమే
మౌనమే ధ్యానమే
రాధ ఎన్నాళ్లుగా వేచెనో
మోయలేని ఆ మూగ బాధ
ఏ రీతిగా దాచెనో....

చరణం 1 : ఏ చలని గాలి మెయితాకినా
ఏ పిల్లన గ్రోవి చెవి సోకినా
గోప కిశోరుని గుసగుసలనుకొని
మేను పొంగ తిలకించును! అతడు
కానరాక విలపించును

చరణం 2 : ఎవనిస్మరణలో భువనమెల్ల బృందావనిగాభావించెనో
ఎవని చరణ సరసీజధూళి సిందూరముగ ధరియించెనో
ఆ స్వామి అగుపించగా! తన

సర్వశ్రీ అండ్ పిల్లల పాట :

సర్వశ్రీ: పల్లవి : ఓ చిట్టి చిట్టి బేబీ
ఓ పొట్టి పొట్టి బాబీ
చిలకల్లాగ నవ్వాలి
అనుపల్లవి: అలలాగా వూయలలాగా
సరదాగా వూగాలి
పూలున్నా! ఏ ముళ్లున్నా
జాలీగా సాగాలి
ఓ బేబీ ఓ బాబీ ఓ బుజ్జి, ఓ బుజ్జీ, ఓ బాబూ

చరణం 1 : ఆకాశంలో మెరిసే చుక్క ఇంగ్లీషులో స్టార్
సినిమా తెరపై చుక్కని చుక్క గామరుపేరు స్టార్
స్టార్ గాని స్టార్ చెప్పండ్రా మీరు

ఒక అమ్మాయి:మీసార్లు
సర్వశ్రీ : కాదు
షర్ అమ్మాయి:సిసార్లు
సర్వశ్రీ : కాదు-మీసార్లు కాదు, సిసార్లు కాదు చెప్పనా
పిల్లలు : ఆ....
సర్వశ్రీ : ఆ....సార్లుకాని సార్ మినిసార్లు
పిల్లలు : మినిసార్లు....మినిసార్లు :
సర్వశ్రీ : పపపం..... ఓ చిటి.....
సర్వశ్రీ:చరణం2:ముందుగ అందరి మొక్కులందుకొను
బొజ్జదేవుడు గణపతి
తోడూ నీడగ నిలిచే దైవం ఏడుకొండల తిరుపతి
పతిగాని పతి ఎవరు? చెప్పండ్రా మీరు!

ఒక అమ్మాయి: పరపతి
సర్వశ్రీ : కాదు
వేరే అమ్మాయి: సరస్వతి
సర్వశ్రీ : కాదు- పరపతి కాదు, సరస్వతి కాదు చెప్పనా
పిల్లలు : ఆ....
సర్వశ్రీ : ఆ.... పతిగాని పతి డాల్డా వనస్పతి
పిల్లలు : వనస్పతి.... వనస్పతి
సర్వశ్రీ : పపపం.... ఓ చిట్టి....

శ్రీ పద్మనాభ, విజయవాడ-3.

తారాగణం

శోభన్బాబు, జగ్గయ్య, సావిత్రి, కాంచన

రాజబాబు, వై. విజయ, అల్లు రామలింగయ్య, రమాప్రభ

రావు గోపాలరావు, నిర్మల, జయకుమారి

* * * *

నిర్వాహకులు :-

కథ :	వి. హెచ్. ప్రసాద్	సహాయకుడు :	ఎ. రాజు
మాటలు :	బొల్లిముంత శివరామక్రిష్ణ	ప్రొడక్షన్ :	పార్థసారథి
పాటలు :	సి.నా.రె., శ్రీ శ్రీ, ఆరుద్ర, రోహిణీదేవి.	సహాయదర్శకులు :	అయినాబత్తెని వెంకటేశ్వరరావు, టి. క్రిష్ణ.
ఛాయ :	జి. కె. రాము	స్టంట్ :	రమేష్ & పార్టీ.
సంగీతం :	చక్రవర్తి	నేపథ్యగాయకులు :	పి. సుశీల, ఎల్. ఆర్. ఈశ్వరి, జమునారాణి,
సహాయకులు :	కె. బాబురావు	కౌసల్య, రమాల, ఎన్. పి. బాలసుబ్రహ్మణ్యం, చక్రవర్తి.	
కూర్పు :	అంకిరెడ్డి,	నృత్యదర్శకులు :	హీరాలాల్, పసుమర్తి క్రిష్ణమూర్తి, చిన్ని-సంపత్
సహాయకులు :	వి. బి. శ్రీనివాస్		రాజు, శేషు, మలేషియా మహాలింగం,
కళ :	కుదరవల్లి నాగేశ్వరరావు	శబ్దగ్రహణం : మాటలు :	ఎ. మోహన్, సూర్యనారాయణ.
సహాయకుడు :	పింజల వెంకటేశ్వరరావు	పాటలు :	కోటేశ్వరరావు (జెమిని)
స్టైల్ :	డి. రాధా క్రిష్ణమూర్తి		స్వామినాథన్ (విజయా గార్డెన్స్)
మేకప్ :	ఎ. అప్పారావు, ఎ. రామక్రిష్ణ, ఎన్. క్రిష్ణ,	ప్రోసెసింగ్ : విజయ	స్టూడియో : వీనస్-వాహినీ
	టి. కోటేశ్వరరావు, ఎన్. చక్రపాణి.	అవుట్ డోర్ యానిట్ :	సుజాత మూవీటౌన్
దుస్తులు :	వై. వెంకటరావు, ఎన్. వెంకటరావు, బాలక్రిష్ణ, కామేశ్వరరావు	కో- డై రెక్టర్ : ఇ. యం. దాస్	నిర్వహణ : కె. చటర్జీ